

گورنر اور وزیر اعلیٰ نے سابق وزیر اعظم لال بہادر شاستری کے مجسمہ پر

گلہائے عقیدت پیش کیے

شاستری جی کی ایمانداری ہمیشہ با معنی رہے گی: گورنر

شاستری جی کی سادگی اور دیانت داری ہم سبھی کیلئے قابل تقلید: وزیر اعلیٰ

۔ لکھنؤ: ۳ اکتوبر ۲۰۱۷ء

اتر پردیش کے گورنر جناب رام نائک اور وزیر اعلیٰ یوگی آدتیہ ناتھ نے سابق وزیر اعظم جناب لال بہادر شاستری کے ۱۱۴ ویں یوم پیدائش کے موقع پر لال بہادر شاستری بھون واقع ان کے مجسمہ پر گلہائے عقیدت پیش کیے۔

گورنر جناب رام نائک نے اس موقع پر اپنے خطاب میں کہا کہ شاستری جی کی ایمانداری ہمیشہ با معنی رہے گی۔ شاستری جی کی قیادت میں سال ۱۹۶۵ء کی جنگ میں ہندوستان نے پاکستان پر فتح حاصل کی تھی۔ اتر پردیش کے گورنر پہلی بار شاستری بھون آئے ہیں۔

وزیر اعلیٰ نے کہا کہ ہندوستان کی ترقی میں جناب لال بہادر شاستری کا اہم رول رہا ہے۔ شاستری جی کی سربراہی میں ہندوستان کو جو عزت ملی اس سے پوری دنیا واقف ہے۔ شاستری جی کا ماننا تھا کہ کسان اور جوان کو عزت دیکر ہی مکمل سالم قوم کے تصور کو عملی شکل دی جاسکتی ہے۔ اسی لئے انہوں نے 'جے جوان جے کسان' کا مقبول ترین نعرہ دیا۔ انہوں نے کہا کہ شاستری جی کی سادگی اور دیانت داری ہم سبھی کیلئے قابل تقلید ہے۔ انہوں نے کہا کہ شاستری جی کی جینتی پر شاستری بھون میں یہ تقریب پہلی بار منعقد کی گئی ہے، جس میں گورنر اور وزیر اعلیٰ نے شرکت کی ہے۔

اس موقع پر وزیر محکمہ شہری ترقیات جناب سریش کھٹا، چیف سکریٹری جناب راجیو کمار، پرنسپل سکریٹری اطلاعات جناب اونیش کمار اور اوسٹھی سمیت حکومت - انتظامیہ کے افسران نیز دیگر معزز شہری موجود تھے۔